

नवी मुंबई महानगरपालिकेच्या अग्निशमन
विभागाकरीता विविध संवर्गातील पदे निर्माण
करण्यास मान्यता देण्याबाबत.

महाराष्ट्र शासन
नगर विकास विभाग
शासन निर्णय क्रमांक: नमुंम-१२१५/३९४/प्र.क्र.१६/१५ (भाग-२)/नवि-२८
मंत्रालय, मुंबई-३२
दिनांक :- २० मे, २०१६

वाचा:- १) आयुक्त, नवी मुंबई महानगरपालिका यांचे पत्र क्र.नमुंमपा/प्रशा/आस्था-१/
प्र.क्र.३९५/७८७/२०१५, दि.०७/०३/२०१५.
२) संचालक, महाराष्ट्र अग्निशमन सेवा यांचे पत्र क्र.मअसे/३२-एफ/२०१५/१७२१,
दि.१९/११/२०१५.

प्रस्तावना:-

नागरिकांचे जीवन व मालमत्ता यांचे संरक्षण करण्याच्या दृष्टीने अग्निशमन सेवेची भुमिका अनन्यसाधारण महत्त्वाची आहे. अग्निशमन सेवेच्या भुमिकेमध्ये अग्निसुरक्षेचे प्रचालन/प्रवर्तन करणे, आग दुर्घटनांशी लढा देवून लोकांचे जीवनमान व मालमत्तेचे संरक्षण करणे, रस्ते अपघातांच्या प्रसंगी बचाव कार्यात सक्रिय सहभाग घेणे आणि इतर विनिर्दिष्ट (पूर, दहशतवादी हल्ला इत्यादी) आणीबाणीचा सामना करणे आदी बाबींचा समावेश आहे.

सिडको प्रशासनाकडून नवी मुंबई महानगरपालिकेकडे दिनांक १ एप्रिल, १९९९ रोजी अग्निशमन विभाग हस्तांतरीत करण्यात आला आहे. सन २०११ च्या जनगणनेनुसार नवी मुंबई महानगरपालिका क्षेत्राची लोकसंख्या ११.२० लक्ष एवढी असून त्यानुसार महानगरपालिका क्षेत्रात एकूण ४ अग्निशमन केंद्रे कार्यरत आहेत. नवी मुंबई महानगरपालिका क्षेत्रातील नागरिकांना पुरेशा सक्षमपणे अग्निशमन सुविधा पुरविण्याच्या दृष्टीने आयुक्त, नवी मुंबई महानगरपालिका यांनी त्यांच्या उपरोल्लेखित क्र.१ येथील पत्राद्वारे नवी मुंबई महानगरपालिकेच्या अग्निशमन विभागाकरीता विविध संवर्गातील पदे निर्माण करण्याबाबतचा प्रस्ताव शासनास सादर केला होता. नवी मुंबई महानगरपालिकेच्या उक्त प्रस्तावास अनुसरून संचालक, महाराष्ट्र अग्निशमन सेवा यांनी याबाबत छाननी करून महानगरपालिकेच्या अग्निशमन विभागाकरीता निर्माण करावयाच्या विविध संवर्गातील पदसंख्येबाबत शासनास त्यांच्या उपरोल्लेखित क्र.२ येथील पत्राद्वारे शिफारस केली होती. सदर शिफारशीस अनुसरून नवी मुंबई महानगरपालिकेच्या अग्निशमन विभागाकरीता विविध संवर्गातील ४१९ पदे नव्याने निर्माण करण्याची बाब राज्य शासनाच्या विचाराधीन होती.

शासन निर्णय:-

आयुक्त, नवी मुंबई महानगरपालिका यांनी त्यांच्या दि.०७/०३/२०१५ च्या पत्रान्वये शासनास सादर केलेल्या प्रस्तावाच्या अनुषंगाने संचालक, महाराष्ट्र अग्निशमन सेवा यांनी त्यांच्या दि.१९/११/२०१५ च्या पत्रान्वये शासनास केलेल्या शिफारशीनुसार नवी मुंबई महानगरपालिकेच्या अग्निशमन विभागाकरीता सोबतच्या परिशिष्टात दर्शविल्याप्रमाणे विविध संवर्गातील एकूण ४१९ पदे निर्माण करण्यास महाराष्ट्र महानगरपालिका अधिनियमाच्या कलम ५१ (४) अन्वये मान्यता देण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५२०१७०८४३९४२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज. ना. पाटील)
उपसचिव, महाराष्ट्र शासन

प्रति-

१. मा.मुख्यमंत्री महोदय यांचे प्रधान सचिव.
२. मा.राज्यमंत्री (नगर विकास) यांचे खाजगी सचिव.
३. प्रधान सचिव (नवि-१) यांचे स्वीय सहायक.
४. सचिव (नवि-२) यांचे स्वीय सहायक.
५. आयुक्त, नवी मुंबई महानगरपालिका, जि.ठाणे.
६. निवडनस्ती (नवि-२८).

(शासन निर्णय क्र. नमुंम-१२१५/३९४/प्र.क्र.१६/१५ (भाग-२)/नवि-२८, दि. २० मे, २०१६ सोबतचे परिशिष्ट)
-:परिशिष्ट:-

अ. क्र.	पदनाम	पदसंख्या	वेतनश्रेणी (रु.)	ग्रेड पे (रु.)
I	II	IV	V	VI
१.	मुख्य अग्निशमन अधिकारी	०१	१५६००-३९१००	५४००
२.	विभागीय अग्निशमन अधिकारी	०१	९३००-३४८००	४३००
३.	अग्निशमन केंद्र अधिकारी	०४	९३००-३४८००	४३००
४.	सहाय्यक अग्निशमन केंद्र अधिकारी	१४	९३००-३४८००	४२००
५.	प्रमुख अग्निशमन विमोचक (लिडींग फायरमन)	४१	५२००-२०२००	२८००
६.	चालक यंत्रचालक	५२	५२००-२०२००	२४००
७.	वाहनचालक (अग्निशमन)	३५	५२००-२०२००	२०००
८.	अग्निशमक विमोचक (फायरमन)	२५१	५२००-२०२०० (अधिक विशेष वेतन रु.४००)	२०००
९.	ऑटोमोबाईल फोरमन	०१	९३००-३४८००	४३००
१०.	बिनतारी संदेश निरीक्षक	०१	९३००-३४८००	४२००
११.	सिनिअर रेडिओ टेक्निशियन	०१	५२००-२०२००	२४००
१२.	ज्युनिअर रेडिओ टेक्निशियन	०१	५२००-२०२००	१९००
१३.	मोटर मॅकेनिक	०३	५२००-२०२००	२०००
१४.	सहाय्यक मोटर मॅकेनिक	०३	५२००-२०२००	१९००
१५.	अधिक्षक	०१	९३००-३४८००	४३००
१६.	उपलेखापाल	०१	९३००-३४८००	४२००
१७.	वरिष्ठ लिपिक	०१	५२००-२०२००	२४००
१८.	लिपिक-टंकलेखक	०४	५२००-२०२००	१९००
१९.	लेखा लिपिक	०२	५२००-२०२००	१९००
२०.	शिपाई	०१	४४४०-७४४०	१३००
एकूण		४१९		
